

Сядзі і глядзі

## ВЫБАР НА КАРЫСЦЬ САБЕ

У эфіры тэлеканала «Расія-Культура» ў бліжэйшыя выхадныя для самай рознай аўдыторыі ёсць цікавыя прапановы. Гэта дазволіць як згадаць знакімітыя мастацкія фільмы, так і абавязкова даведацца штосьці новае.

Напрыклад, у суботу з нагоды 100 гадоў з дня нараджэння пісьменніка Анатоля Алексіна тут пакажуць мастацкі фільм «Расклад на заўтра» (Экран, 1976 г.), дзе юбіляр выступіў аўтарам сцэнарыя. Кінастужка, знятая рэжысёрам Мікалаем Александровічам, складаецца з трох невялікіх лірычных гісторый, цэнтральнымі героямі

якіх з'яўляюцца трое сяброў. Ім даводзіцца пражываць па сюжэце сваё сталенне, вырашаць няпростыя жыццёвыя дылемы, але пры гэтым рабіць выбар на карысць добра, сяброўства і сумлення...

А ў панядзелак 5 жніўня спаўняецца 180 гадоў з дня нараджэння Ільі Рэпіна, вялікага рускага мастака, работы якога добра вядомыя не толькі аматарам жывапісу, але і нават тым, хто рэдка зазірае ў залы мастацкіх галерэй. Напярэдадні прыгожай даты на тэлеканале «Расія-Культура» ў нядзелю 4 жніўня ўвазе глядачоў прадставяць дакументальную кінастужку «Ілья Рэпін. Таямніцы



вядомых палотнаў». На першы погляд, сюжэты яго карцін зразумельныя, але калі прыгледзецца, то можна адкрыць для сябе шмат новага. Фільм распавядае пра схаваныя сэнсы, якія мастак закладваў у свае палотны, пра загадкі і парадоксы, якія заўважаеш не з першага погляду. Адна з такіх карцін «Пастаноўка натуры ў майстэрні І. Я. Рэпіна ў Акадэміі мастацтваў», якая не вядомая


шырокай аўдыторыі. А вось «Бурлакі на Волзе», «Запарожцы пішуць ліст турэцкаму султану» і шэраг іншых работ мастака наадварот добра многім вядомыя. Калі вам цікава, як працаваў Рэпін над кожнай з гэтых карцін, як складваўся лёс яго мадэляў і ў чым ён бачыў таямніцу творчасці, то абавязкова паглядзіце дакументальны фільм у нядзелю.

**Алена ДРАПКО.**

## ШАШКІ («Звезда»)

Выпуск № 223

№ 114



З 13 да 14 ліпеня ў Стоўбцах праходзіў рэспубліканскі турнір па шашках-64 «Дружба». Перамог кандыдат у майстры Мар'ян Пякарскі (Мінск). З 15 да 19 ліпеня ў аг. Жыровічы (Слоніўскі раён) праходзіў XIV Рэспубліканскі турнір па шашках-100, прысвечаны Дню вызвалення Слоніма. Перамог

майстар Уладзіслаў Фейгін (Гомель).

Сённяшнія дамачныя кампазіцыі складзеныя вядучым рубрыкі.

**№ 114**

**Белыя простыя:** c1, b2, g5, дамка h6, g1 (5)

**Чорныя простыя:** c3, e3, g3, d4, f4, d6 (6)

**№ 115**

**Белыя простыя:** h2, g5, f6, дамка h6 (4)

**Чорныя простыя:** c3, e3, g3, d4, f4, a5, f8 (7)

**№ 116**

**Белыя простыя:** g5, d6, h6, дамка h2 (4)

**Чорныя простыя:** e3, g3, b4, f4, e5, b6, f8 (7)

**№ 117**

**Белыя простыя:** b2, c3, b4, h4, b6, дамка c1 (6)

**Чорныя простыя:** a3, d4, e5, d6, h6, a7 (6)

Астатнія кампазіцыі складзеныя па правілах бразільскіх шашак.

**№ 118**

**Белыя простыя:** a1, d2, f2, e3, c5, b6, h6 (7)

**Чорныя простыя:** h4, e5, a7, e7, дамка a3 (5)

**№ 119**

**Белыя простыя шашкі:** d2, f2, b4, c5, b6, дамка g1 (6)

**Чорныя простыя шашкі:** a3, c3, f4, h4, g5, e7, g7 (7)

**№ 120**

**Белыя простыя шашкі:** b2, d2, f4, дамка g1 (4)

**Чорныя простыя шашкі:** f2, e3, h6, дамки e7, g7 (5)

Ва ўсіх пазіцыях белыя пачынаюць і выігрываюць. Прозвішчы чытачоў, якія дашлюць правільныя адказы, будуць апублікаваныя.

Праверце свае рашэнні.

Выпуск № 222 ад 19.07.2024.

**№ 107** de3, e7, e1(g1, d4) f2, a7(h2) b8x.

**№ 108** 1. d6-c7 b8:b4 2. d4-e5 f4:d6 3. h2:f4 e3:g5 4. g1:e7 f8:d6 5. h6:a3 g5-f4 6. a3-c1 a5-b4 7. c1:g5 b4-c3 8. g5-c1 h8-g7 9. h4-g5+

**№ 109** 1. ed4 c:e3 2. f:d4 ef4 3. ab6 fg3 4. ba7 gf2 5. g:e3 hg1 6. ef4 g:c5 7. cb4 cg1 8. bc5 d:b4 9. a:c5 g:b6 10. a:c5

fg5 11. cd6 g:e3 12. de7 f:d6 13. h:f2 x

**№ 110** 1. h2-g3 f2:h4 Маслов 2008г. 2. b6-c7 d8:d4 3. f6:d8 h4:f6 4. d8:h4 e3:g5 5. h4:e1+

**№ 111** 1. h2-g3 a5:e5 2. f4:f8 f2:h4 3. f8-d6 d8-e7 4. d6:f8 h4-g3 5. f8-c5 g3-h2 6. c5-g1+

**№ 112** лег. 1...bc5 2. fg3 ce7 icx. 1. c3-d4 a5:e5 2. f4:f8 h4:f2 3. h2-g3 f2:h4 4. f8-d6 d8-e7 5. d6:f8 h4-g3 6. f8-c5 g3-h2 7. c5-g1+

**№ 113** 1. e7-d8 c5:g5 2. h6:f4 a3:c5 3. e5-d6 g3:c7 4. d8:g1+

Першымі дакладныя адказы даслалі: В. Арцюхін, Э. Дамброўскі, П. і В. Шульгі, (усе — Мінск), С. Рашэцін (Ашмяны), В. Таўкачоў (в. Уздзевічы, Клімавіцкі р-н, Магілёўская вобл.), Ф. Карпей, Л. Жыхар (абодва — Мядзель), У. Панько (Кам'янец), І. Ананіч (Гродна).

Пішыце на адрас: газета «Звезда», г. Мінск, вул. Б. Хмяльніцкага, 10а, 220013, e-mail: info@zviazda.by або vorush@yandex.ru.

**Віталь ВАРУШЫЛА,** майстар спорту.

# ТЭЛЕТЫДЗЕНЬ

3 нагоды

## БЕЛТЭЛЕРАДЫЁКАМПАНИЯ АДЗНАЧЫЦЬ ЮБІЛЕЙ!

**Сёлета 5 жніўня Нацыянальная дзяржаўная тэлерадыёкампанія Рэспублікі Беларусь адсвяткуе 30-годдзе з дня свайго стварэння. Але першыя пазыўныя Беларускага тэлебачання прагучалі 1 студзеня 1956 года, калі да аўдыторыі звярнулася Тамара Бастун: «Добры вечар, дарагія таварышы! Пачынаем нашы пробныя перадачы».**

У той дзень пачала вяшчанне першая ў БССР студыя тэлебачання, якая размяшчалася на вуліцы Камуністычная, 6 у Мінску. Спачатку вяшчанне доўжылася толькі 2-3 гадзіны ў суткі, але паступова аб'ём павялічваўся. Дарэчы, падрыхтоўкай і выхадам у эфір кіраваў Камітэт па радыё-вяшчанні і тэлебачанні пры Саўеце Міністраў БССР, створаны ў чэрвені 1957 года. Пасля, у 1970-я гады пачалося ўзвядзенне новага будынка тэлецэнтра ў Мінску на Макаёнка, 9. І 5 жніўня 1994 года на базе Дзяржаўнага камітэта па тэлебачанні і радыёвяшчанні стварылі Нацыянальную дзяржаўную тэлерадыёкампанію Рэспублікі Беларусь.

Пачынаючы толькі з аднаго цэнтральнага тэлеканала і праваднага радыё, Белтэлерэадыёкампанія пераўтварылася ў буйны медыяхолдынг з уласнай вытворча-тэхнічнай базай. Сёння ў яго структуры 6 рэспубліканскіх тэлеканалаў, сярод якіх галоўны інфармацыйны канал краіны «Беларусь 1», пазнавальна-забаўляльны «Беларусь 2», сацыякультурны тэлеканал «Беларусь 3», «НТБ-Беларусь», спартыўны тэлеканал «Беларусь 5» і міжнародны спадарожнік «Беларусь 24», а яшчэ рэгіянальныя тэлеканалы (яны з 2015 года выходзяць пад агульнай назвай «Беларусь 4» і з указаннем вобласці).

Вельмі разнастайную і насычаную палітру з больш за 300 праграм можна знайсці і на 5 каналах Беларускага радыё, дзе значацца Першы нацыянальны канал Беларускага радыё, канал «Культура», радыёстанцыя «Сталіца», замежнае радыё «Беларусь» і радыёстанцыя «Радыус-ФМ». У прыватнасці, вяшчанне на замежную



аўдыторыю (у больш за 100 краін) вядзецца з выкарыстаннем магутнасцяў і магчымасцяў тэлеканала «Беларусь 24» і Міжнароднага радыё «Беларусь».

Асабліваю каштоўнасць мае тэлерадыёфонд медыяхолдынга, які ўяўляе сабой архіў аўдыявізуальных твораў, створаных за дзесяцігоддзі існавання тэлебачання і радыё ў нашай краіне. Аб'ёмам толькі алічбаваных і адрэстаўраваных фондавых матэрыялаў можна забяспечыць кругласутачнае вяшчанне аднаго тэлеканала на перыяд у два гады. Архіў штомесячна папаўняецца новымі матэрыяламі, што дазваляе ствараць своеасаблівы эфірны летапіс Беларусі.

А вось у сетцы Інтэрнет медыяхолдынг прадстаўлены афіцыйным сайтам www.tvr.by і сайтам тэле- і радыёканалаў, спартыўным вэб-парталам www.sport5.by, дзясяткамі старонак у сацыяльных сетках і адзіным у краіне інтэрнэт-каналам «Беларусь 5. Інтэрнэт», які дае беларускім прыхільнікам спорту бясплатны онлайн-доступ да відэавішчальных спартыўных трансляцый.

Яшчэ на афіцыйных YouTube-каналах Агенцтва тэлевізійных навін, тэлеканала «Беларусь 24» і радыё «Беларусь» публікуюцца матэрыялы на англійскай і польскай мовах, што дае магчымасць суседзям атрымліваць актуальную, аператыўную і даставерную інфармацыю.

Эфір тэлеканала Белтэлерэадыёкампаніі — гэта арыгінальны кантэнт, рэйтынгавыя фарматы і вядомыя вядучыя. Праграмы арыентаваны на шырокую аўдыторыю, заўсёды адметныя сваёй інфармацыйнай насычанасцю і жанравай разнастайнасцю. Да галоўных і гучных прэм'ер апошніх га-

доў можна аднесці шоу «Фактар.by», «Герой», «100 пытанняў даросламу» і «Добры вечар», кожнае з якіх нязменна дэманструе высокія рэйтынгі тэлепрагляду. Застаюцца заўсёды любімымі аўдыторыяй і праекты-доўгажыхары: «Беларуская часінка», «Панарама», «Добрай раніцы, Беларусь!», «Тэлебарометр», «Кальханка». Вядома, вялікую ўвагу ўдзяляюць і інфармацыйна-аналітычнаму вяшчанню, і аўтарскай журналістыцы. Напрыклад, адным з падраздзяленняў медыяхолдынга з'яўляецца Агенцтва тэлеанавін, супрацоўнікі якога аператыўна асвятляюць падзеі ў краіне і ў свеце, ствараюць шэраг тэматычных праектаў, ток-шоу, рубрык, дакументальных цыклаў і тэлефільмаў. Убачыць гэты кантэнт тэлеглядачы могуць у эфіры «Беларусь 1», «Беларусь 24» альбо на відэахостынг YouTube. І, вярта адзначыць, што рэгулярна, спецпраекты і расследаванні журналістаў Агенцтва тэлеанавін маюць вялікі рэзананс і знаходзяць водгук не толькі ў Беларусі, але і ў краінах блізкага замежжа.

У 2023 годзе Белтэлерэадыёкампанія і Нацыянальная кінастудыя «Беларусь-фільм» аб'явілі аб пашырэнні супрацоўніцтва ў рамках вытворчасці арыгінальнага тэлепрадукта. Медыяхолдынг мае таксама багаты вопыт арганізацыі і правядзення міжнародных песенных фестываляў і нацыянальных тэлевізійных конкурсаў: міжнароднага фестываля мастацтваў «Славянскі базар у Віцебску», нацыянальнага конкурсу «Тэлевяршыня», радыёконкурсу «Маладыя таленты Беларусі» і іншых. Летам 2019 года тэле- і радыёканалы холдынга трансліравалі ў прамым эфіры і шырока асвятлялі падзеі II Еўрапейскіх гульняў у Мінску, а ў 2023 годзе — спартыўныя мерапрыемствы II Гульняў краін СНД.

Штогод да новага вяшчальнага сезона, які стартуе восенню, усе тэле- і радыёканалы Белтэлерэадыёкампаніі рыхтуюць серыю прэм'ер. Сезон 2024\2025 года не стане выключэннем. Будзем трымаць вас у курсе падзей.

**Алена ДРАПКО.**

**Фота Белтэлерэадыёкампаніі.**